

ଓଁ ଶ୍ରୀ ଗଣେଶାୟ ନମଃ

ଶ୍ରୀମଦ୍ ଭଗବଦ୍ ଗୀତା

Shrimad-Bhagavad-Gita / श्रीमद्भगवद्गीता

ରଚନା - ମହର୍ଷି ବ୍ୟାସ ଦେବ

Written by – Maharshi Vyasa Deva

ନିବେଦକ - ଶ୍ରୀ ପ୍ରକାଶ ପ୍ରଧାନ

– Prakash Pradhan

ଭାଷା - ସଂସ୍କୃତ-ଓଡ଼ିଆ (ଅର୍ଥ ସହିତ)

Language – Sanskrit – Odia (with meaning)



ଶ୍ରୀ ପ୍ରକାଶ ପ୍ରଧାନ

ନିବେଦକ,

ସଂସାରଫଳ, ପଟ୍ଟାମୁଣ୍ଡାଇ, କେନ୍ଦ୍ରାପଡ଼ା, ଓଡ଼ିଶା

prakash@scholarshoppe.com

ଦ୍ଵାଦଶ ଅଧ୍ୟାୟ

(Chapter – 12)

ଭକ୍ତିଯୋଗ

ଶ୍ରୀମଦ୍ ଭଗବଦ୍ ଗୀତା

॥ ଦ୍ଵାଦଶୋଽଧ୍ୟାୟଃ ॥

॥ ଅଥ ଦ୍ଵାଦଶୋଽଧ୍ୟାୟଃ । ଭକ୍ତିଯୋଗଃ ॥



। ଅର୍ଜୁନ ଭବାତ ।

ଏବଂ ସତତଯୁକ୍ତା ଯେ ଭକ୍ତାସ୍ତ୍ଵାଂ ପର୍ଯ୍ୟୁପାସତେ ।

ଯେ ଚାପ୍ୟକ୍ଷରମବ୍ୟକ୍ତଂ ତେଷାଂ କେ ଯୋଗବିଞ୍ଚୟଃ ॥ ୧୨-୧॥

(ଅର୍ଜୁନ ପଚାରିଲେ - ଯେଉଁ ଅନନ୍ୟ ପ୍ରେମୀ ଭକ୍ତମାନେ ନିରନ୍ତର ଆପଣଙ୍କ ଭଜନ-ଧ୍ୟାନରେ ଲାଗିରହି ଆପଣଙ୍କୁ ଅର୍ପାତ, ସଗୁଣରୂପ ପରମେଶ୍ଵରଙ୍କୁ ଭଜନ କରନ୍ତି; ଏବଂ ଅନ୍ୟ ଯେଉଁମାନେ କେବଳ ଅବିନାଶୀ ନିରାକାର ବ୍ରହ୍ମଙ୍କୁ ଶ୍ରେଷ୍ଠଭାବରେ ଭଜନ କରନ୍ତି, ସେହି ଦୁଇପ୍ରକାର ଉପାସକଙ୍କ ମଧ୍ୟରେ ଅଧିକ ଉତ୍ତମ ଯୋଗବେଞ୍ଚା କେଉଁମାନେ ? ॥ ୧୨-୦୧ ॥)

। ଶ୍ରୀଭଗବାନ୍ଭବାତ ।

ମୟାବେଶ୍ୟ ମନୋ ଯେ ମାଂ ନିତ୍ୟଯୁକ୍ତା ଉପାସତେ ।

ଶ୍ରଦ୍ଧୟା ପରଯ୍ୟୋପେତାଃ ତେ ମେ ଯୁକ୍ତତମା ମତାଃ ॥ ୧୨-୨॥

(ଶ୍ରୀଭଗବାନ କହିଲେ - ମୋଠାରେ ମନ ଏକାଗ୍ର କରି ନିରନ୍ତର ମୋର ଭଜନ-ଧ୍ୟାନରେ ଲାଗିରହିଥିବା ଯେଉଁ ଭକ୍ତମାନେ ପରମ ଶ୍ରଦ୍ଧାର ସହିତ ମୋତେ ଅର୍ପାତ, ସଗୁଣରୂପ ପରମେଶ୍ଵରଙ୍କୁ ଉପାସନା କରନ୍ତି, ମୋ ମତରେ ସେମାନେ ଯୋଗୀମାନଙ୍କ ମଧ୍ୟରେ ଅତି ଉତ୍ତମ ଯୋଗୀ ଅଟନ୍ତି ॥ ୧୨-୦୨ ॥)

ଯେ ତୁ କ୍ଷରମନିର୍ଦ୍ଦେଶ୍ୟମବ୍ୟକ୍ତଂ ପର୍ଯ୍ୟୁପାସତେ ।

ସର୍ବଭ୍ରମଚିତ୍ର୍ୟଞ୍ଜି କୃତସ୍ଥମଚଲନ୍-ଧ୍ରୁବମ୍ ॥ ୧୨-୩॥

ସନ୍ନିୟମୋନ୍ନିୟଗ୍ରାମଂ ସର୍ବତ୍ର ସମବୁଦ୍ଧୟଃ ।

ତେ ପ୍ରାପ୍ତବନ୍ତି ମାମେବ ସର୍ବଭୂତହିତେ ରତାଃ ॥ ୧୨-୪॥

(ପରନ୍ତୁ, ଯେଉଁ ପୁରୁଷମାନେ ଇନ୍ଦ୍ରିୟମାନଙ୍କୁ ଭଲରୂପେ ବଶକରି ମନ-ବୁଦ୍ଧି ସହିତ, ସର୍ବବ୍ୟାପୀ, ଅନିର୍ବଚନୀୟସ୍ୱରୂପ, ଏକରସୀ, ନିତ୍ୟ, ଅଚଳ, ଅବିନାଶୀ ଓ ନିରାକାର ବ୍ରହ୍ମଙ୍କୁ ନିରନ୍ତର ଏକୀଭାବରେ ଧ୍ୟାନରତ ହୋଇ ଭଜନ୍ତି; ତଥା ସମସ୍ତ ପ୍ରାଣୀଙ୍କ ହିତରେ ରତ ଓ ସମସ୍ତଙ୍କ ଠାରେ ସମାନ ଭାବ ରଖୁଥିବା ସେହି ଯୋଗୀମାନେ ମଧ୍ୟ ମୋତେ ପ୍ରାପ୍ତ ହୁଅନ୍ତି ॥ ୧୨-୦୩, ୧୨-୦୪ ॥)

କ୍ଲେଶୋଽପିକତରସ୍ତେଷାମବ୍ୟକ୍ତାସକ୍ତଚେତସାମ୍ ।

ଅବ୍ୟକ୍ତା ହି ଗତିର୍ଦୁଃଖଂ ଦେହବଦ୍-ଭିରବାପ୍ୟତେ ॥ ୧୨-୫॥

(ସେହି ନିରାକାର ବ୍ରହ୍ମରେ ଆସକ୍ତଚିତ୍ତ ପୁରୁଷମାନଙ୍କର ସାଧନା ବିଶେଷ ପରିଶ୍ରମ ସାଧ୍ୟ ହୋଇଥାଏ; କାରଣ ଦେହଧାରୀ ମନୁଷ୍ୟମାନଙ୍କ ଦ୍ୱାରା ଅବ୍ୟକ୍ତବିଷୟକ ଗତି ଦୁଃଖ ବା କଷ୍ଟପୂର୍ବକ ପ୍ରାପ୍ତ କରାଯାଇଥାଏ ॥ ୧୨-୦୫ ॥)

ଯେ ତୁ ସର୍ବାଣି କର୍ମାଣି ମୟି ସଂନ୍ୟସ୍ୟ ମପୂରଃ ।

ଅନନ୍ୟେନୈବ ଯୋଗେନ ମାଂ ଧ୍ୟାୟନ୍ତୁ ଉପାସତେ ॥ ୧୨-୬॥

(ପରନ୍ତୁ, ମୋର ପରାୟଣ ହୋଇଥିବା ଯେଉଁ ଭକ୍ତମାନେ ସମସ୍ତ କର୍ମ ମୋଠାରେ ଅର୍ପଣ କରିଦେଇ ମୋତେ ଅର୍ଥାତ୍ ସଗୁଣରୂପ ପରମେଶ୍ୱରଙ୍କୁ ଅନନ୍ୟ ଭକ୍ତିଯୋଗରେ ନିରନ୍ତର ଚିନ୍ତନ କରି କରି ଭଜନ୍ତି,..... ॥ ୧୨-୦୬ ॥)

ତେଷାମହଂ ସମୁଦ୍ଧର୍ତ୍ତା ମୃତ୍ୟୁସଂସାରସାଗରାତ୍ ।

ଭବାମି ନଚିରାଘାର୍ଥ ମୟାବେଶିତଚେତସାମ୍ ॥ ୧୨-୭॥

(ହେ ଅର୍ଜୁନ ! ମୋଠାରେ ଚିତ୍ତ ନିବେଶ କରିଥିବା ସେହି ପ୍ରେମୀ ଭକ୍ତମାନଙ୍କୁ ମୁଁ ଶିଳ୍ପ ମୃତ୍ୟୁରୂପକ ସଂସାର ସାଗରରୁ ଉଦ୍ଧାର କରିଦିଏ ॥ ୧୨-୦୭ ॥)

ମୟୋବ ମନ ଆଧସ୍ତ ମୟି ବୁଦ୍ଧିଂ ନିବେଶୟ ।

ନିବସିଷ୍ୟସି ମୟୋବ ଅତ ଉର୍ଧ୍ବଂ ନ ସଂଶୟଃ ॥ ୧୨-୮॥

(ତେଣୁ ତୁମେ ମୋ ଠାରେ ଧ୍ୟାନ ଓ ଭକ୍ତି ସହିତ ମନ ଓ ବୁଦ୍ଧି ଲଗାଇ ଦିଅ । ତା'ହେଲେ ତୁମେ ଯେ ମୋଠାରେ ହିଁ ନିବାସ କରିବ, ଏଥିରେ କୌଣସି ସନ୍ଦେହ ନାହିଁ ॥ ୧୨-୦୮ ॥)

ଅଥ ଚିତ୍ତଂ ସମାଧାତୁଂ ନ ଶକ୍ନୋଷି ମୟି ସ୍ଥିରମ୍ ।

ଅଭ୍ୟାସଯୋଗେନ ତତୋ ମାମିଚ୍ଛାତୁଂ ଧନଂଜୟ ॥ ୧୨-୯॥

(ଯଦି ତୁମେ ମୋଠାରେ ଦୃଢ଼ରୂପେ ଚିତ୍ତ ସ୍ଥାପନ କରିବାକୁ ସମର୍ଥ ନ ହେଉଛ, ତେବେ ହେ ଅର୍ଜୁନ ! ଅଭ୍ୟାସରୂପୀ ଯୋଗ ଦ୍ଵାରା ମୋତେ ପାଇବାକୁ ଇଚ୍ଛାକର ॥ ୧୨-୦୯ ॥)

ଅଭ୍ୟାସେଽପ୍ୟସମର୍ଥୋଽସି ମହର୍ମପରମୋ ଭବ ।

ମଦର୍ଥମପି କର୍ମାଣି କୁର୍ବନ୍ ସିଦ୍ଧିମବାତ୍ସ୍ୟସି ॥ ୧୨-୧୦॥

(ଯଦି ତୁମେ ଉପରୋକ୍ତ ଅଭ୍ୟାସ କରିବାରେ ମଧ୍ୟ ଅସମର୍ଥ ହେଉଛ, ତେବେ କେବଳ ମୋ ପାଇଁ କର୍ମ କରିବାରେ ପରାୟଣ ହୁଅ । ମୋ ପାଇଁ ଏହିପରି କର୍ମ କରୁ କରୁ ମଧ୍ୟ ତୁମେ ମୋତେ ପାଇବାରୁକ ସିଦ୍ଧି ଲାଭ କରିପାରିବ ॥ ୧୨-୧୦ ॥)

ଅଥୈତଦପ୍ୟଶକ୍ତୋଽସି କର୍ତ୍ତୁଂ ମଦ୍ୟୋଗମାଶ୍ରିତଃ ।

ସର୍ବକର୍ମଫଳତ୍ୟାଗଂ ତତଃ କୁରୁ ଯତାତ୍ମବାନ୍ ॥ ୧୨-୧୧॥

(ଯଦି ମୋର ପ୍ରାପ୍ତିରୂପକ ଯୋଗର ଆଶ୍ରିତ ହୋଇ ଉପରୋକ୍ତ କର୍ମ କରିବାରେ ମଧ୍ୟ ଅସମର୍ଥ ଅଟ, ତେବେ ସଂଯତାତ୍ମା ହୋଇ ଅର୍ଥାତ, ମନ, ବୁଦ୍ଧି ଆଦି ଉପରେ ବିଜୟ ଲାଭକରି ସମସ୍ତ କର୍ମଫଳ ତ୍ୟାଗ କର ॥ ୧୨-୧୧ ॥)

ଶ୍ରେୟୋ ହି ଜ୍ଞାନମତ୍ୟାସାଜ୍ଞାନାଦ୍-ଧ୍ୟାନଂ ବିଶିଷ୍ୟତେ ।

ଧ୍ୟାନାନ୍ତର୍ମଫଳତ୍ୟାଗସ୍ତ୍ୟାଗାଜ୍ଞାତିରନନ୍ତରମ୍ ॥ ୧୨-୧୨॥

(ମର୍ମ ନ ଜାଣି କରାଯାଉଥିବା ଅତ୍ୟାସ ଅପେକ୍ଷା ଜ୍ଞାନ ଶ୍ରେଷ୍ଠ; ଜ୍ଞାନ ଠାରୁ ମୋର ପରମେଶ୍ଵର-ସ୍ଵରୂପ ଧ୍ୟାନ ଶ୍ରେଷ୍ଠ ଏବଂ ଧ୍ୟାନ ଅପେକ୍ଷା ସବୁକର୍ମର ଫଳତ୍ୟାଗ ଶ୍ରେଷ୍ଠ ଅଟେ; କାରଣ ତ୍ୟାଗଦ୍ଵାରା ତତ୍କାଳ ପରମ ଶାନ୍ତି ପ୍ରାପ୍ତ ହୋଇଥାଏ ॥ ୧୨-୧୨ ॥)

ଅଦୈଷ୍ଟା ସର୍ବଭୂତାନାଂ ମୈତ୍ରଃ କରୁଣ ଏବ ଚ ।

ନିର୍ମମୋ ନିରହଂକାରଃ ସମଦୁଃଖସୁଖଃ କ୍ଷମୀ ॥ ୧୨-୧୩॥

ସନ୍ତୁଷ୍ଟଃ ସତତଂ ଯୋଗୀ ଯତାତ୍ମା ଦୃଢନିଶ୍ଚୟଃ ।

ମୟାପିତମନୋବୁଦ୍ଧିର୍ଯୋ ମଦ୍-ଭକ୍ତଃ ସ ମେ ପ୍ରିୟଃ ॥ ୧୨-୧୪॥

(ଯେଉଁ ପୁରୁଷ ସକଳଭୂତଙ୍କ ଠାରେ ବିନା ଦ୍ଵେଷରେ, ନିଃସ୍ଵାର୍ଥଭାବରେ ସମସ୍ତଙ୍କର ପ୍ରେମୀ ଓ ଅହେତୁକ ଦୟାଳୁ, ତଥା ମମତାଶୂନ୍ୟ, ଅହଂକାରଶୂନ୍ୟ, ସୁଖ-ଦୁଃଖ ପ୍ରାପ୍ତିରେ ସମ ଓ କ୍ଷମାଶୀଳ ଅଟନ୍ତି; ପୁଣି ଯେଉଁ ଯୋଗୀ ନିରନ୍ତର ସନ୍ତୁଷ୍ଟ ରହନ୍ତି, ମନ ଓ ଇନ୍ଦ୍ରିୟମାନଙ୍କ ସହିତ ଶରୀରକୁ ବଶକରି ରଖିଥାନ୍ତି; ଏବଂ ଯିଏ ମୋଠାରେ ଦୃଢନିଶ୍ଚୟ ହୋଇଥାନ୍ତି, ମୋଠାରେ ମନ-ବୁଦ୍ଧି ଅର୍ପଣ କରିଦେଇଥିବା ସେହି ଭକ୍ତ ମୋର ପ୍ରିୟ ଅଟନ୍ତି ॥ ୧୨-୧୩, ୧୨-୧୪ ॥)

ୟସ୍ମାନ୍ନୋଦ୍-ବିଜତେ ଲୋକୋ ଲୋକାନ୍ନୋଦ୍-ବିଜତେ ଚ ଯଃ ।

ହର୍ଷାମର୍ଷଭୟୋଦ୍-ବେଗୈର୍ମୁକ୍ତୋ ଯଃ ସ ଚ ମେ ପ୍ରିୟଃ ॥ ୧୨-୧୫॥

(ଯାହାଙ୍କ ଦ୍ଵାରା କୌଣସି ବି ଜୀବ ଉଦ୍-ବିଗ୍ନ ହୁଏ ନାହିଁ, କି ସେ ନିଜେ କୌଣସି ଜୀବଦ୍ଵାରା ଉଦ୍-ବିଗ୍ନ ହୁଅନ୍ତି ନାହିଁ, ତଥା ଯିଏ ହର୍ଷ, ଅମର୍ଷ, ଭୟ ଓ ଉଦ୍-ବେଗ ଆଦିରୁ ମୁକ୍ତ, ସେହି ଭକ୍ତ ମଧ୍ୟ ମୋର ପ୍ରିୟ ଅଟନ୍ତି ॥ ୧୨-୧୫ ॥)

ଅନପେକ୍ଷଃ ଶୁଚିର୍ଦକ୍ଷ ଉଦାସୀନୋ ଗତବ୍ୟଥଃ ।

ସର୍ବାରମ୍ଭପରିତ୍ୟାଗୀ ଯୋ ମଦ୍-ଭକ୍ତଃ ସ ମେ ପ୍ରିୟଃ ॥ ୧୨-୧୬॥

(ଯିଏ ଆକାଂକ୍ଷାଶୂନ୍ୟ, ବାହାରେ-ଭିତରେ ଶୁଦ୍ଧ, ଦକ୍ଷ, ଅପେକ୍ଷାତ ଓ ଦୁଃଖରୁ ମୁକ୍ତ ଅଟନ୍ତି, ସେହି ସର୍ବାରମ୍ଭତ୍ୟାଗୀ ଭକ୍ତ ମୋର ପ୍ରିୟ ଅଟନ୍ତି ॥ ୧୨-୧୬ ॥)

ଯୋ ନ ହୃଷ୍ୟତି ନ ଦ୍ଵେଷ୍ଟି ନ ଶୋଚତି ନ କାଂକ୍ଷତି ।

ଶୁଭାଶୁଭପରିତ୍ୟାଗୀ ଭକ୍ତିମାନ୍ୟଃ ସ ମେ ପ୍ରିୟଃ ॥ ୧୨-୧୭॥

(ଯିଏ କେବେ ହର୍ଷିତ ହୁଅନ୍ତି ନାହିଁ, ଦ୍ଵେଷ କରନ୍ତି ନାହିଁ, ଶୋକ କରନ୍ତି ନାହିଁ, କି କାମନା କରନ୍ତି ନାହିଁ, ତଥା ଯିଏ ଶୁଭ-ଅଶୁଭ ସକଳ କର୍ମର ତ୍ୟାଗୀ ଅଟନ୍ତି, ସେହି ଭକ୍ତିମାନ ପୁରୁଷ ମୋର ପ୍ରିୟ ॥ ୧୨-୧୭॥)

ସମଃ ଶତ୍ରୌ ଚ ମିତ୍ରେ ଚ ତଥା ମାନାପମାନୟୋଃ ।

ଶୀତୋଷ୍ଣସୁଖଦୁଃଖେଷୁ ସମଃ ସଙ୍ଗବିବର୍ଜିତଃ ॥ ୧୨-୧୮॥

(ଯିଏ ଶତ୍ରୁ-ମିତ୍ର ଠାରେ ଓ ମାନ-ଅପମାନରେ ସମ, ତଥା ଶୀତ-ଉଷ୍ଣ ଓ ସୁଖ-ଦୁଃଖାଦି ଦ୍ଵନ୍ଦ୍ଵରେ ସମ ଏବଂ ଆସକ୍ତିଶୂନ୍ୟ,..... ॥ ୧୨-୧୮ ॥)

ତୁଲ୍ୟାନିନ୍ଦାସ୍ତୁତିମୌନୀସନ୍ତୁଷ୍ଟୋ ଯେନ କେନଚିତ୍ ।

ଅନିକେତଃ ସ୍ଥିରମତିର୍ଭକ୍ତିମାନ୍ନେ ପ୍ରିୟୋ ନରଃ ॥ ୧୭-୧୯॥

(ଯିଏ ନିନ୍ଦା ଓ ସ୍ତୁତିକୁ ସମାନ ବୋଲି ଦେଖନ୍ତି, ଯିଏ ମନନଶୀଳ ଏବଂ ଯିଏ ଯେକୌଣସି ପ୍ରକାର ଶରୀରନିର୍ବାହ ହେବାରେ ସଦା ସନ୍ତୁଷ୍ଟ ରହନ୍ତି, ଅଥା ବାସସ୍ଥାନ ପ୍ରତି ମମତା ଓ ଆସକ୍ତିରୁ ମୁକ୍ତ ଅଟନ୍ତି, ସେହି ସ୍ଥିରବୁଦ୍ଧି ଭକ୍ତିମାନ ପୁରୁଷ ମୋର ପ୍ରିୟ ଅଟନ୍ତି ॥ ୧୭-୧୯ ॥)

ୟେ ତୁ ଧର୍ମ୍ୟାମୃତମିଦଂ ଯଥୋକ୍ତଂ ପର୍ଯ୍ୟୁପାସତେ ।

ଶ୍ରଦ୍ଧଧାନା ମପୂରମା ଭକ୍ତାସ୍ତେତୀବ ମେ ପ୍ରିୟଃ ॥ ୧୭-୨୦॥

(ପରନ୍ତୁ, ଯେଉଁ ଶ୍ରଦ୍ଧାଯୁକ୍ତ ପୁରୁଷମାନେ ମୋର ପରାୟଣ ହୋଇ ଭଗବତ୍ ଧର୍ମମୟ ଅମୃତକୁ ନିଷ୍କାମ ପ୍ରେମଭାବରେ ସେବନ କରନ୍ତି, ସେହି ଭକ୍ତମାନେ ମୋର ଅତ୍ୟନ୍ତ ପ୍ରିୟ ଅଟନ୍ତି ॥ ୧୭-୨୦ ॥)

ଓଁ ତସ୍ମଦିତି ଶ୍ରୀମଦ୍-ଭଗବଦ୍-ଗୀତାସୁପନିଷସୁ

ବ୍ରହ୍ମବିଦ୍ୟାୟାଂ ଯୋଗଶାସ୍ତ୍ରେ ଶ୍ରୀକୃଷ୍ଣାର୍ଜୁନସଂବାଦେ

ଭକ୍ତିଯୋଗୋ ନାମ ଦ୍ଵାଦଶୋଽଧ୍ୟାୟଃ ॥ ୧୭॥



ଏହି ପୁସ୍ତକରେ ବ୍ୟବହାର ହୋଇଥିବା ଶ୍ଳୋକ ମାନଙ୍କର ଓଡ଼ିଆ ଅର୍ଥ, ଶ୍ରୀ ଜୟଦୟାଲ ଗୋୟାଙ୍କ ଦ୍ଵାରା "ଶ୍ରୀମଦ୍ ଭଗବଦ୍-ଗୀତା" (ଗୀତା ପ୍ରେସ୍, ଗୋରଖପୁର, #1100, ISBN-81-293-0066-4) ଓଡ଼ିଆ ପୁସ୍ତକରୁ ନିଆଯାଇଛି ।

ତୁଲ୍ ସୁଧାର ଯୋଗାଯୋଗ – prakash.pradhan@hotmail.com

